

कानोड़िया पीजी महिला महाविद्यालय, जयपुर

राष्ट्रीय सेवा योजना इकाई

वार्षिक रिपोर्ट 2018–19

24 जुलाई से 1 अगस्त के बीच राष्ट्रीय सेवा योजना के अन्तर्गत छात्राओं की नामांकन प्रक्रिया कराई गई। इस अवसर पर अनुभवी स्वयंसेवकों ने राष्ट्रीय सेवा योजना के लोगो, गान, ताली, एक दिवसीय व सात दिवसीय शिविर, विशेष शिविर, राष्ट्र स्तर पर होने वाले युवा महोत्सव व अन्य कार्यक्रमों की जानकारी दी।

11 अगस्त को महात्मा गांधी के 150 वें जन्मवर्ष के अवसर पर आईपीएसी संस्था की ओर से आयोजित “गांधीजी के 18 सूत्रीय कार्यक्रम” विषय पर व्याख्यान आयोजित किया गया।

15 अगस्त को महाविद्यालय प्रांगण में 72वाँ स्वतंत्रता पर्व मनाया। इस अवसर पर निदेशक डॉ. रश्मि चतुर्वेदी ने सभी को नव भारत निर्माण के संकल्प की शपथ दिलाई तथा प्राचार्या डॉ. सीमा अग्रवाल ने छात्राओं को राष्ट्र निर्माण में योगदान के प्रति जागरूक किया।

स्वच्छता पखवाड़ा (1–15 अगस्त) के अन्तर्गत छात्राओं के लिए “स्वच्छ भारत–आजाद भारत” शीर्षक पर पोस्टर मेकिंग एवं स्लोगन राईटिंग प्रतियोगिता का आयोजन किया गया। स्वच्छ भारत अभियान में सहयोग देते हुए छात्राओं ने गंदगी और कचरे से मुक्ति की दिशा में कदम बढ़ाते हुए एक जागरूकता रैली निकाली, श्रमदान किया और छात्रावास व महाविद्यालय परिसर की साफ–सफाई की। 15 अगस्त को ही “ग्रीन जयपुर – क्लीन जयपुर” का नारा देते हुए छात्राओं ने मानव श्रृंखला बनाकर भाईचारे, सौहार्द एवं एकता का संदेश दिया।

29 अगस्त को राष्ट्रीय सेवा योजना सत्र 2018–19 की छात्राओं के लिए आमुखीकरण कार्यक्रम आयोजित किया गया। जिसके मुख्य अतिथि प्राचार्या, डॉ. सीमा अग्रवाल ने छात्राओं को राष्ट्रीय सेवा योजना के तीन पर्याय – संस्कृति, सेवा तथा संस्कार का मूलमंत्र दिया। इस अवसर पर छात्राओं को लगभग 100 पौधे वितरित किये गये। कार्यक्रम में प्राचार्या एवं डीन स्टूडेंट्स अफेयर्स डॉ. सरला शर्मा ने पौधारोपण किया।

9 सितम्बर को स्वयंसेवकों ने “बर्ड फ्रीडम डे” के रूप में मनाया। इस कार्यक्रम के अन्तर्गत स्वयंसेवकों ने पिंजरा बंद परिदों की आवाज़ को जन मानस तक पहुँचाने हेतु रामनिवास बाग, जयपुर में एक मौन रैली एवं शपथ ग्रहण समारोह आयोजित किया।

26 सितम्बर को छात्राओं ने “गो ग्रीन, सेव द एनवायरनमेंट” शीर्षक पर पोस्टर मेकिंग व स्लोगन मेकिंग प्रतियोगिता का आयोजन किया। छात्राओं ने अपने मिशन को और आगे तक ले जाने के लिए एक साईकिल रैली भी निकाली।

2 अक्टूबर को महाविद्यालय परिसर को स्वच्छ बनाये रखने के लिए श्रमदान किया, साथ ही सड़क सुरक्षा पर एक व्याख्यान का भी आयोजन किया गया।

12 अक्टूबर को "अहिंसात्मक भारत के लिए, भारत की महिलाओं द्वारा भारतभर का मार्च" के अन्तर्गत "एक संवाद" कार्यक्रम में छात्राओं ने हिस्सा लिया।

28 अक्टूबर को जिला निर्वाचन अधिकारी (कलक्टर) जयपुर की ओर से आयोजित "लेट्स वोट जयपुर" मैराथन दौड़ में भाग लेकर छात्राओं ने जनमानस को वोट के प्रति जागरूक होने का संदेश दिया।

14 नवम्बर को छात्राओं ने सेठ आनन्दीलाल राजकीय बाल मूक एवं बधिर संस्थान, जयपुर के छात्र-छात्राओं के साथ महाविद्यालय में बाल-दिवस पर्व मनाया और दौड़, खो-खो, नृत्य इत्यादि प्रतियोगिताओं में भाग लिया, साथ ही इस दिन को "जॉय ऑफ गिविंग" दिन के रूप में भी मनाया गया, जिसके तहत महाविद्यालय के चतुर्थ श्रेणी कर्मचारियों के लिए छात्राओं ने रंगारंग सांस्कृतिक कार्यक्रम का आयोजन किया। इसका उद्देश्य इन कर्मचारियों के प्रति उनकी सेवाओं के लिए आभार व्यक्त करना था।

25 नवम्बर को कार्यालय जिला निर्वाचन अधिकारी जयपुर की ओर से आयोजित साईकिल मैराथन में भाग लेकर छात्राओं ने मतदाताओं में वोट के प्रति जागरूकता बढ़ाने में अपनी सहभागिता निभाई।

30 नवम्बर को महाविद्यालय, एचडीएफसी बैंक तथा स्वास्थ्य कल्याण ब्लड बैंक के संयुक्त तत्वावधान में रक्तदान शिविर का आयोजन किया गया, जिसमें कुल 75 यूनिट रक्त एकत्रित हुआ। शिविर के दौरान रक्तदान के महत्व पर पोस्टर मेकिंग प्रतियोगिता का आयोजन किया गया। इसी दिन निःशुल्क हैल्थ चैकअप का आयोजन किया गया जिसमें त्वचा विशेषज्ञ, दन्त चिकित्सक, आहार विशेषज्ञ, प्रसूति शास्त्री, नेत्र विशेषज्ञ, फिजियोथेरेपिस्ट, गला, एवं कान विशेषज्ञ ने अपनी सेवाएँ दी। डायटिशियन ने छात्राओं को संतुलित एवं पौष्टिक आहार अपनाने के गुर सिखाए।

राष्ट्र-स्तरीय गतिविधियाँ

11 से 21 अक्टूबर तक विश्व भारती कॉलेज, सीकर में आयोजित राष्ट्रीय सेवा योजना पूर्व गणतन्त्र दिवस परेड शिविर 2018 (उत्तरी क्षेत्र) में महाविद्यालय से स्वयंसेवक श्रद्धा शर्मा (बी.कॉम पार्ट- तृतीय) ने भाग लिया।

उल्लेखनीय है कि महाविद्यालय की छात्रा श्रद्धा शर्मा (बी.कॉम पार्ट- तृतीय) का राष्ट्रीय गणतन्त्र दिवस परेड, 2019 नई दिल्ली के लिए चयन हुआ।

सात दिवसीय शिविर

राष्ट्रीय सेवा योजना द्वारा 'महिला स्वास्थ्य एवं स्वच्छता' विषय पर जवाहर नगर स्थित कच्ची बस्ती में सात दिवसीय शिविर (20-26 दिसम्बर तक) का आयोजन किया गया। जिसका उद्घाटन एसएलओ श्री विजय ने किया तथा मुख्य वक्तव्य प्राचार्या, डॉ. सीमा अग्रवाल ने दिया। छात्राओं ने बस्ती में महिला स्वास्थ्य एवं स्वच्छता से सम्बन्धित सर्वे किया। शिविर के दूसरे दिन राजस्थान विश्वविद्यालय के सहायक आचार्य डॉ. रमाकान्त मिश्रा तथा उनकी टीम ने योगासन का प्रशिक्षण दिया। 22 दिसम्बर को डॉ. सुभाष मोटवानी ने बस्ती की महिलाओं को कैंसर के विषय में जानकारी दी। डॉ. ऋचा चतुर्वेदी ने महिलाओं के सन्दर्भ में पौष्टिक व सन्तुलित आहार के महत्व पर चर्चा की। बस्तीवासियों को ऊनी वस्त्र तथा मनी प्लान्ट वितरित किये गये। शिविर के चतुर्थ दिन छात्राओं के लिए 'महिला स्वास्थ्य एवं स्वच्छता' विषय पर एक निबन्ध प्रतियोगिता एवं डॉ. विजयलक्ष्मी द्वारा नेचुरोपेथी व एक्यूप्रेसर विषय पर व्याख्यान दिया गया। इसी दिन छात्राओं ने सर्वे से सम्बन्धित रिपोर्ट के आधार पर पार्श्व को ज्ञापन सौंपा। शिविर के पाँचवे दिन छात्राओं को जयपुर भ्रमण के तहत जन्तर-मन्तर, आमेर महल व कनक बाग इत्यादि ले जाया गया और जरूरतमन्द महिलाओं को सैनेट्री नेपकिन वितरित किये गये। 25

दिसम्बर को छात्राओं के लिए एकल देशभक्ति गायन तथा एड-मेड प्रतियोगिताओं का आयोजन किया गया एवं छात्राओं ने राज्य सम्पर्क अधिकारी डॉ. विजय सिंह जी के साथ राष्ट्रीय सेवा योजना से जुड़े विभिन्न पहलुओं पर चर्चा में भाग लेने का लाभ प्राप्त किया। 26 दिसम्बर को सांस्कृतिक कार्यक्रम, पुरस्कार एवं प्रमाण-पत्र वितरण के साथ विशेष शिविर का समापन हुआ।

डॉ. टीना सिंह